

ప్రపంచవ్యాప్తంగా ఉన్న వస్త్ర పరిశ్రమ కార్మికులు ఏం చెప్తున్నారంటే...!

కార్మికుల చావులుండవిక; పెట్టుబడిదారీ వ్యవస్థ తప్పక నశించాలి...!

లాస్ ఎంజిలెస్ (అ. స. రా.) -

లాస్ ఎంజిలెస్ లోని ఒక వస్త్ర పరిశ్రమలో పని చేస్తున్న ఒక మహిళ మా రెడ్ ఫ్లాగ్ ప్రతినిధి తో ఏమి అన్నారంటే..... "మా ఫ్యాక్టరీ యజమాని ఫ్యాక్టరీని ఎప్పుడూ మూసివేయ లేదు. ఎందుకంటే అతడికి మరింత ఎక్కువ లాభాలు రావాలని వుంది. ఈ పరిస్థితులలో మేము కూడా పని చేయటం ఆపలేకపోయాము. ఎందుకంటే బ్రతకాలంటే ఖచ్చితంగా ఫ్యాక్టరీ లోనికి పనికి వెళ్ళవలసిన పరిస్థితి".

ఫ్యాక్టరీ లో పని చేస్తున్న వారిలో నలుగురికి కోవిడ్-19 మహమ్మారి సోకి చనిపోయారు. అలానే మరో 300 మందికి కోవిడ్-19 సోకినట్లు నిర్ధారణ అయ్యింది. లాస్ ఎంజిలెస్ నగర ఆరోగ్య శాఖ ఫ్యాక్టరీ ని మూసివేయవలసినదిగా వొత్తిడి చేసింది. కాని, ఆ యజమాని ఫ్యాక్టరీ ని మూయటానికి నిరాకరించాడు.

అది అలా వుండగానే తన ఫ్యాక్టరీలో పని చేస్తున్న 400 మందికి పైగా వున్న కార్మికులు వారానికి లక్ష కంటే ఎక్కువ మాస్కులను తయారుచేయటానికి తమ శక్తికి మించి పని చేస్తున్నారని మార్చి నెలలో యజమాని ఘనంగా ప్రకటించుకున్నాడు. ఇలా కార్మికుల జీవితాలను ప్రమాదంలోనికి పెట్టాడు. అంతే కాకుండా తమ ఫ్యాక్టరీ ప్రజలను కోవిడ్-19 మహమ్మారి నుండి ప్రజలను రక్షించటానికి కృషి చేస్తుందని ప్రకటించుకున్నాడు. మరో వెయ్యి మంది కార్మికులను కొత్తగా పనిలో చేర్చుకునేందుకు పెద్ద ఎత్తున ఉద్యోగ మేళా నిర్వహించాడు. కాని అతని ఫ్యాక్టరీ లో మాత్రం భద్రతాప్రమాణాలు సరిగ్గా లేకుండానే కార్మికులను పని చేయవలసినదిగా ఒత్తిడి చేస్తున్నారు.

యజమాని ఫ్యాక్టరీ లో భద్రతా ప్రమాణాలను పక్కన పెట్టి, తన కార్మికులందరూ కోవిడ్-19 ప్రాబల్యం ఎక్కువగా ఉన్న దక్షిణ లాస్ ఎంజిలెస్ ప్రాంతం వారు అవటం వల్లనే వైరస్

ఫ్యాక్టరీ లోని అందరికీ సోకే ప్రమాదం పొంచి ఉందని చెప్పటం, ఫ్యాక్టరీ లో భద్రత బాగానే ఉందని చెప్పటం యజమాని దుర్బుద్ధి ని బట్టబయలు చేస్తుంది.

అలానే ఎల్ సల్వడోర్ లోని ఒక ఫ్యాక్టరీలో పని చేస్తున్న ఒక మహిళ ఇలాంటి పరిస్థితులే తమ ఫ్యాక్టరీలో ఉన్నాయని, దీనికి దీటుగా ప్రపంచ కార్మిక శక్తి ఏకం అయి గట్టిగా కమ్యూనిస్టు ప్రపంచ స్థాపనకు పోరాడాలని ఆవిడ పిలుపునిచ్చారు. ప్రపంచంలో పెట్టుబడిదారీ వ్యవస్థ నశించాలని, నశించినట్లయితే ప్రపంచవ్యాప్తంగా ఫ్యాక్టరీలలో పని చేస్తున్న కార్మికులు వాళ్ళ ఫ్యాక్టరీలోని వారిలా దోపిడీకి గురి కాకుండా ఉంటారని ఆవిడ అన్నారు.

పెట్టుబడిదారీ వ్యవస్థ, భయంకరమయిన ఇలాంటి పరిస్థితులకు దారి తీస్తున్న ఈ సమయంలో ప్రపంచవ్యాప్తంగా వున్న కార్మికులు తమ ఉద్యమాలను ఉధృతం చేస్తున్నారని, పెట్టుబడిదారీ వ్యవస్థకు వ్యతిరేఖంగా తమ గళాలను వినిపిస్తున్నారని, తాము చూపుతున్న ఈ వ్యతిరేఖతను బలీయమయిన శక్తిగా మార్చి పెట్టుబడిదారీ వ్యవస్థ అంతం అయ్యేలా కొత్త కమ్యూనిస్టు ప్రపంచ స్థాపనకు కృషి జరగాలన్నారు.

ఉత్తర మెక్సికో సరిహద్దు నగరాలలోని ఫ్యాక్టరీలలో పని చేస్తున్న మూడు లక్షల కు పైగా కార్మికుల జీవితాలు కోవిడ్-19 బారిన పడే పరిస్థితి ఏర్పడింది. రోజు రోజుకు కేసులు రెట్టింపు సంఖ్యలో నమోదు అవుతున్నాయి. ఇప్పటికే వందల మంది ప్రాణాలను కోవిడ్-19 మహమ్మారి బలి తీసుకుంది.

జుయారెస్ నగరంలో వందల మంది కార్మికులు సమ్మెకు పిలుపునిచ్చారు. కోవిడ్-19 మహమ్మారి విజృంభిస్తున్న వేళ తమలో 12 మంది తోటి కార్మికులను కోల్పోవటం మరియు ఇంకా మరింత మందికి ఆ మహమ్మారి సోకే ప్రమాదం ఉండతంతో అంతగా ఉత్పత్తి అవసరం లేని ఫ్యాక్టరీలను మూసివేయాలని కార్మికులు డిమాండ్ చేశారు.

సరిగ్గా ఇలాంటి పరిస్థితులే మెక్సికో లోని టిజువానా, మెక్సికలీ, మేటమొరోస్, రెసోనా నగరాలలో కూడా రాజ్యమేలుతున్నాయి. ఫ్యాక్టరీలలో భద్రతా ప్రమాణాలు సరిగ్గా లేకపోవటం, పని చేయటానికి సరయిన పరిస్థితులు కల్పించకపోవటం, వేల సంఖ్యలో కోవిడ్-19 భాధితులు పెరగటం, మరింత మందికి మహమ్మారి సోకే ప్రమాదం ఉండటంతో

లీయర్, హనీవెల్, ఎమర్సన్ లాంటి అంతర్జాతీయ సంస్థలలోని కార్మికులు ఉత్పత్తిని నిలిపివేశారు.

గ్వాటెమాల దేశంలోని శాన్ మిగ్వెల్ పెటాపా నగరంలో అమెరికన్ ఈగెల్ సంస్థకు అనుబంధ సంస్థగా పనిచేస్తున్న కె పి టెక్స్ టైల్స్ ఫ్యాక్టరీ ఉంది. కోవిడ్-19 ప్రభావం ఎక్కువగా ఉండటంతో అక్కడ 300 మంది కంటే ఎక్కువ కార్మికులకు వ్యాధి సోకింది. దానితో కార్మికులు ఉత్పత్తి నిలిపివేసి సమ్మెకు దిగారు. కోవిడ్-19 మహమ్మారి ఆ చుట్టుపక్కల నివాస ప్రాంతాలలో కూడా విజృంభించే అవకాశం ఉండటంతో ఆ ప్రాంతాలను తాత్కాలికంగా మూసివేశారు. అంతేకాక మరో 125 కి పైగా కంపెనీలు కోవిడ్-19 ప్రభావం నుండి తప్పించుకోలేకపోయాయి. దానితో గ్వాటెమాల లో వేల సంఖ్యలో కాల్ సెంటర్ ఉద్యోగులుగా పని చేస్తున్న కార్మికుల మీద ప్రభావం పడింది.

లాస్ ఎంజిలెస్ నుండి మెక్సికో, మధ్య అమెరికా, భారత్, చైనా మరియు తదితర దేశాలలోని వస్త్ర పరిశ్రమలలో పని చేస్తున్న కార్మికులు కోవిడ్-19 విజృంభిస్తున్న పరిస్థితులలో పెట్టుబడిదారీ వ్యవస్థ వల్ల వచ్చే ఇబ్బందులను తప్పించుకోలేకపోతున్నారు. సంక్షోభంలో కాలానికి ఎదురు ఈదుతున్నారు.

కోవిడ్-19 వల్ల ఏర్పడిన ఆర్థిక సంక్షోభంలో వందల వేల సంఖ్యలో కార్మికులు భద్రత లేని, అపాయకరమయిన పరిస్థితులలో తమ ప్రాణాలను అడ్డుపెట్టి పని చేయవలసిన పరిస్థితి ఎదురయింది. ఇప్పటికే కోవిడ్ 600,000 ప్రాణాలను ప్రపంచ వ్యాప్తంగా బలి తీసుకుంది. కోటీ యాభై లక్షల కంటే ఎక్కువ మందికి కోవిడ్ సోకిన ఈ పరిస్థితులలో ఫ్యాక్టరీలలో పనిచేసే కార్మికులు మాత్రం దాని బారి నుండి తప్పించుకోలేకపోతున్నారు.

ఇప్పటి వరకు జరిగినది చాలు. ఈ పరిస్థితులలో పెట్టుబడిదారీ వ్యవస్థ నశించాలే కానీ, కార్మికుల ఆకలి కేకలు, కార్మికుల చావులు ఉండకూడదు.

మనం జయించవలసిన ప్రపంచం ఒకటుంది. కమ్యూనిస్టు సిద్ధాంతాలను, కమ్యూనిస్టు భావజాలాలను ప్రజలలోకి తీసుకెళ్ళటానికి మొదట మనం కృషి చేయాలి.

మన రెడ్ ఫ్లాగ్ పత్రికను లాస్ ఎంజిలెస్ లో పని చేస్తున్న వందల మంది కార్మికులు అందుకున్నారు. అంతర్జాతీయ కమ్యూనిస్టు కార్మిక పార్టీ లో చేరటం ద్వారా పార్టీ నాయకత్వమును బలపరచటానికి కార్మికులందరూ మరో అడుగు ముందుకు వేయాలి.

పెట్టుబడిదారీ వ్యవస్థ లో యజమాని లాభాలలో మన జీవితం వెతుక్కోకుండా అందరూ మన కోసం మన అవసరాల కోసం పని చేసే ప్రపంచానికై పోరాడుదాం.

కమ్యూనిస్టు ప్రపంచ స్థాపనకు శ్రమిద్దాం... పోరాడుదాం.....కృషి చేద్దాం !

భారత్: ఆఫ్రికన్ విద్యార్థులపై దాడిని ఖండిస్తూ జాత్యాహంకార ధోరణి పై చెలరేగిన నిరసనలు దక్షిణ ఆసియా వ్యాప్తంగా కమ్యూనిస్టు ఉద్యమాలు బలపడుతున్నాయి

జులై 20:

భారతదేశం లో రూర్కీ ఇన్స్టిట్యూట్ ఆఫ్ టెక్నాలజీలో చదువుతున్న ఇద్దరు ఆఫ్రికన్ విద్యార్థులు జులై 15 వ తేదీన తినటానికి బయటికి వెళ్ళిన సమయములో తీవ్రంగా గాయపరచబడ్డారు. గాయపరచినవారు ఆ యూనివర్సిటీ ఉన్నత అధికారం లో ఉన్న

ఉద్యోగులుగా తేలింది. మరొక 14 మంది దుండగులు సెక్యూరిటీ ఆఫీసర్ల రూపంలో ఉండి, రెండు గంటలకు పైగా ఆ విద్యార్థులను చితకబాది, చిత్రహింసలకు గురి చేశారు. చివరకు వారు ఆసుపత్రి లో కోమా లో ఉండాల్సిన పరిస్థితి ఏర్పడినది.

ఈ విషయం తెలిశాక వందల సంఖ్యలో విద్యార్థులు, జరిగిన తీవ్ర ఘటనకు చలించిపోయి ఆసుపత్రికి తరళివెళ్ళారు. 20 కి పైగా నగరాలలో ఉన్న విద్యార్థులు తక్షణం దాడి చేసిన వారిపై చర్యలు తీసుకోవాలని నిరసనలు వ్యక్తం చేశారు. సోషల్ మీడియా మాధ్యమం ద్వారా ఈ ఘటనలు ప్రపంచానికి తెలిసేలా #బ్లాక్ లైవ్స్ మ్యాటర్ ను జోడించి జాత్యాహంకార వ్యతిరేఖ ఉద్యమాలను ఉధృతం చేయాలని పిలుపునిచ్చారు.

కొంతమంది అంతర్జాతీయ కమ్యూనిస్టు వర్కర్స్ పార్టీ కార్యకర్తలు ఢిల్లీ లో ప్రదర్శనలు నిర్వహించారు. నియంతృత్వ ధోరణులకు వ్యతిరేఖంగా పిలుపునిచ్చారు. “ మా బృందం చాలా చిన్నదే అయినప్పటికీ, తక్కువ సమయంలోనే 100 కి పైగా మద్దతుదారులను కూడకట్టుకోగలిగామని, విషయాలను ప్రపంచానికి గట్టిగా చెప్పగల సత్తా తమకుందని” ఒక కామ్రేడ్ చెప్పారు.

“ ఢిల్లీ లో జరిగిన ఈ ఘటన వల్ల మనం చాలా నేర్చుకోవాలని, జరుగుతున్న అన్ని సమస్యలకు కమ్యూనిజం మాత్రమే సరి అయిన పరిష్కార మార్గం” అని తెలిపారు.

మా యొక్క లక్ష్యం నియంతృత్వ ధోరణులతో నడుస్తున్న భారతీయ జనతా పార్టీ ని మాత్రమే నిర్మూలించటం కాదు పూర్తి గా పెట్టుబడిదారీ వ్యవస్థ ను నిర్మూలించటం అని తెలిపారు. ప్రస్తుతం భారత దేశం లో నిరుద్యోగం రేటు 34% నకు చేరింది. కోట్ల సంఖ్యలో ప్రజలు నిరుద్యోగం లో కొట్టుమిట్టాడుతున్నారు. ఇక్కడి వస్త్ర పరిశ్రమ తీవ్ర ఒడిదుడుకులని ఎదుర్కోవటమే కాదు, ఈ కోవిడ్-19 కష్ట కాలం లో పరిశ్రమలు మూతపడే పరిస్థితి కి వచ్చాయి. అసలు ఉత్పత్తి జరగకపోవటం వల్ల 54% మంది వస్త్ర పరిశ్రమ కార్మికులు నిరుద్యోగులుగా మారిపోయారు. అలాగే వాహన తయారీ పరిశ్రమ రంగం లో ఉద్యోగులు కూడా షుమారు 24% మంది నిరుద్యోగులుగా మారిపోయారు.

ఇది ఇలా ఉండగా, 3000 కిలో మీటర్ల కంటే ఎక్కువ సరిహద్దు కలిగిన దేశం అయిన చైనాతో ఇప్పుడు భారత్ కు ఉద్రిక్త పరిస్థితులు ఏర్పడినాయి. కాశ్మీరు లోని లడ్గాక్ ప్రాంతం లో అంతకంతకూ పరిస్థితులు వేడెక్కుతున్నాయి. అలాగే దక్షిణ తూర్పు ఆసియా భాగంలో భారత్ యొక్క ఆధిపత్యమును సముద్రంలో నిరోధించటానికి చైనా తీవ్ర ప్రయత్నాలు చేస్తోంది.

ఇలాంటి పరిస్థితులలో మా ఈ చిన్న పార్టీ కి ప్రధాన పార్టీ స్థాయికి ఎదిగేటంత బలం చేకూరుతోంది. అంతర్జాతీయ కమ్యూనిస్టు వర్కర్స్ పార్టీ కి మరింత మంది కామ్రేడ్స్ భారత్, పాకిస్తాన్, ఆఫ్ఘనిస్తాన్ ల నుండి చేరుతున్నారు. వీరు పార్టీ ముఖ్య కార్యచరణ సిద్ధాంతాలను పాస్తో, దారి, సింధీ, కన్నడ, తదితర భాషల లోనికి తర్జుమా చేసి మిగతావారికి అందుబాటులో ఉండేలా చేస్తున్నారు. అంతేగాక తెలుగు, తమిళం, హిందీ భాషలలో కూడా సాహిత్యం అందుబాటులోనికి వస్తుంది. ప్రజలలో చైతన్యం రావటం అనేది అందరికీ ఈ సాహిత్యం అందుబాటులోనికి వస్తే మరింత వేగంగా వస్తుంది. సాహిత్యం చదవటం వల్ల ప్రపంచం లోని ప్రతిఒక్కరూ జాత్యాహంకార ధోరణులకు ఎలా అడ్డు నిలబడాలో, పెట్టుబడిదారీ వ్యవస్థ నాశనానికి ఎలా పని చేయాలో కమ్యూనిస్టు ఉద్యమాల ద్వారా తెలుసుకోగలుగుతారు.

ఆఫ్ఘనిస్తాన్ లోని దారీ ప్రాంతంలో ఒక కార్మికుడు మా ప్రతినిధి తో ఇలా చెప్పారు ... “ మా లక్ష్యం ఎప్పుడూ ఒక్కటే! దక్షిణ భారతం లోని శ్రామిక వర్గపు సోదరులు పొందినట్లు మాకు కూడా కమ్యూనిజం కావాలి.” దక్షిణాసియా లో ఉన్న వందలకొద్దీ కార్మిక వర్గ కామ్రేడ్స్ కూడా మన పార్టీ ద్వారా అత్యుత్తమ విప్లవాత్మక మార్పులను తీసుకురావటానికి తమ వంతు ప్రయత్నాలు చేస్తున్నారు.

కోవిడ్-19 మహమ్మారి విజృంభిస్తున్న దశలో, యుద్ధ మేఘాలు అలముకుంటున్న వేళ భూస్వాములు చేసే దాడులను తిప్పికొడుతూ శ్రామికవర్గం కమ్యూనిస్టు ప్రపంచ స్థాపనకు ఎనలేని కృషి చేయాలి. భారత్, ఆఫ్ఘనిస్తాన్ మరియు పాకిస్తాన్ లలో గల మన శ్రామిక

వర్గానికి చెందిన సోదరులు భూస్వాముల వర్గపు నియంతృత్వం నశించే వరకు పోరాడే శక్తిని మాకు ఇవ్వాలి అని కోరుకుంటున్నాము.

కమ్యూనిస్టు విప్లవాలు మాత్రమే భూస్వాముల జాత్యాహంకార నియంతృత్వాన్ని నిర్మూలించగలవు

సియాటిల్:

బోయింగ్ సంస్థ లో పని చేస్తున్న ఒక మహిళ మా ప్రతినిధి తో ఇలా అన్నారు.

“ మా బాగోగులను మేమే చూసుకోగలము”. రేనియర్ వ్యాలీ ప్రాంతంలో 500 మంది కంటే ఎక్కువ ప్రదర్శనకారులు జాత్యాహంకార వ్యతిరేఖ ప్రదర్శనలము వివిధ జాతుల ప్రజలు కలిసి ఎటువంటి ఆటంకాలు లేకుండా నిరాటంకముగా జరిపారు. ఈ ప్రాంతంలో ఉన్న ప్రముఖ పత్రికా సంస్థ ఆ ప్రాంతం నేరాలు ఎక్కువగా జరిగే ప్రాంతంగా చెప్తున్నారు. ఇలాంటి ప్రదేశాలలో కూడా ప్రదర్శనకారులు ట్రాఫిక్ నియంత్రణ నుండి అందరికీ మంచి నీటి సరఫరా, మాస్కులు అందించటం వరకు ఎటువంటి ఇబ్బందులూ లేకుండా మన కామ్రేడ్స్ నడిపించగలిగారు. ఆ ప్రదర్శన దరిదాపులలో కూడా ఒక్కరంటే ఒక్కరు జాత్యాహంకార పోలీసు కనపడలేదు.

ఈ సమయంలో బోయింగ్ సంస్థ లో పని చేస్తున్న మన కామ్రేడ్ ఎమన్నారంటే “పైన చెప్పుకున్న ఆదర్శవంతమైన, జాత్యాహంకారం లేని స్థితి కమ్యూనిస్టు ప్రపంచం లో మాత్రమే సాధ్యపడుతుందని తెలిపారు.” పోలీసులే లేని అత్యున్నత స్థితి కమ్యూనిస్టు ప్రపంచం లోనే సాధ్యపడుతుంది. లక్ష్యాల స్థాపనకు వచ్చే మన కామ్రేడ్స్ ను పార్టీ ముందుండి నడిపిస్తుంది. సమాజానికి ఏది సరి అయినదో కాదో పార్టీ చర్చించి నిర్ణయాలు తీసుకుంటుంది.

జాత్యాహంకారంతో దారుణంగా చంపబడ్డ జార్జి ఫ్లాయిడ్ మరణం చాలా మందిని ఆలోచింపజేసేలా చేసింది. జాత్యాహంకారంతో పేట్రేగిపోతున్న అమెరికా లోని పోలీసు వ్యవస్థ కు నిధులు నిలిపివెయ్యాలని, ఐ సి ఈ సంస్థ ను మూసివేయాలని, పోలీసుల అణచివేతను అడ్డుకోవాలని మన కామ్రేడ్స్ పిలుపునిచ్చారు. అనేక కార్మిక సంఘాలు, అంతర్జాతీయ ఎస్ జి వో సంస్థలు తమ మద్దతును ప్రకటించాయి. కొంతమంది ప్రదర్శనకారులు మరో అడుగు ముందుకేసి ఇలాంటి పరిస్థితులకు కారణం పెట్టుబడిదారీ విధానం వల్లనే అని, సామాన్య ప్రజల రక్షణ సమాజం చేతుల్లోనే ఉంది తప్ప ప్రభుత్వాలు రక్షించటం లేదని పేర్కొన్నారు.

దురదృష్టవశాత్తు, ప్రజల సం రక్షణ కు, సంక్షేమానికి తీసుకొచ్చిన ఎటువంటి సంస్కరణలు అయినా అవి పెట్టిబడిదారీ విధానం మరింత వర్ధిల్లేందుకు దోహదం చేస్తున్నాయే తప్ప ప్రజల సం క్షేమం కొరకు పని చేయటం లేదని తెలిపారు. ఇంతకు ముందు చాలా మంది ఈ సంస్కరణల కొరకు శాయశక్తులా ప్రయత్నించి విఫలం అయ్యారు. రోజు రోజుకూ హత్యాఖాండలలో అసువులు బారుతున్న నల్ల జాతీయులు, లాటిన్ అమెరికా జాతి కార్మికుల మరణాలే ఈ భయంకరమైన నిజాన్ని చెప్పకనే చెపుతున్నాయి.

జాత్యాహంకార పూరితమయిన పోలీసు వారి నిఘా అమెరికా సం యుక్త రాష్ట్రాలకు సంబంధించిన సొంత విషయం ఏమీ కాదు. అయినప్పటికీ అమెరికా లో ఉన్న భూస్వామి వర్గానికి చెందిన వారు ఈ జాత్యాహంకార పూరితమయిన నిఘా వ్యవస్థ ను అమెరికా నుండి

ప్రపంచ దేశాలకు ఎగుమతి చేయటం లో సఫలీకృతులయ్యారు. అంతే కాక ప్రతి పెట్టుబడిదారీ వ్యవస్థను అనుసరించే దేశం దీనిని ఉత్పత్తి చేయటం వారి విధానం లో భాగంగా చేసుకున్నాయి.

పెట్టుబడిదారీ వ్యవస్థ లో పోలీసుల అవసరం అనివార్యం. ఎందుకంటే ప్రశ్నించే తత్వాన్ని అణగదొక్కటానికి, దోపిడీ రాజ్యం లో భూస్వాములను సురక్షితంగా ఉంచటానికి, కార్మికులను అణగదొక్కటానికి, పెట్టుబడిదారీ వ్యవస్థ పోలీసు వ్యవస్థ సృష్టికి పునాదులు వేసింది. ఎందుకంటే శ్రామిక శక్తిని దారుణంగా దోపిడీ చేసేందుకు సహాయపడుతుంది కనుక. ఇక్కడ జాత్యాహంకారం అనే భావన, రాజకీయ, ఆర్థిక, సామాజిక దోపిడీలను పెంచి పోషించటానికి మరింత దోహదం చేస్తుంది. జాత్యాహంకారం శ్రామికశక్తిలో వర్గ విభేదాలు సృష్టించి కోటాను కోట్ల సంపదను భూస్వామి వర్గాలకు దోచి పెడుతుంది. పోలీసు వ్యవస్థ ఈ విషయం లో శ్రామిక శక్తి లో తిరుగుబాట్లు రాకుండా అణచివేయటానికి చాలా బాగా ఉపయోగపడుతుంది. పోలీసు వ్యవస్థ క్రూరత్వం అనేది భూస్వామ్య విధానం వర్ధిల్లటానికి చాలా బాగా అవసరం.

నానాటికీ పోలీసు బలగాలు మరింత కఠారంగా, జాత్యాహంకార ధోరణితో కరుడుకట్టిన వారిలా, ప్రాణాంతకంగా మారిపోతున్నారు. అమెరికా సం యుక్త రాష్ట్రాలలో ఈ పోలీసు వ్యవస్థ బానిస వర్గాలపై గస్తీ కాయటానికి మొదటగా ఏర్పాటు చేయబడినది. భూస్వాముల వర్గానికి ఈ బానిస వర్గాలను, శ్రామిక వర్గాలను అదుపుచేయటం అనివార్యం అవ్వటం వల్ల ఇది సంభవించినది. సామ్రాజ్యవాద సైనిక నిరంకుశత్వాన్ని ఇది పెంచి పోషించింది. ఈ బానిస వర్గాలను శ్రామిక జీవులను భూస్వాములు భయంకరమయిన వారిగా చిత్రీకరించారు. ఎవరిపై అయితే తీవ్రమైన దోపిడీ జరుగుతోందో వారిని ఈ విధమైన నిందలకు గురి చేశారు. చివరకు జాత్యాహంకారంతో నిండిపోయిన పోలీసు వ్యవస్థ పెట్టిబడిదారీ విధానంకు ప్రతీకగా మారిపోయింది.

న్యూజెర్సీ నగరంలోని క్యాండెన్ ప్రాంతాన్ని పోలీసు వ్యవస్థ ను నిర్మూలించటానికి ప్రయత్నించిన ప్రాంతానికి ఉదాహరణ గా చెప్తారు. ఏడు సంవత్సరాల క్రితం, ఈ పారిశ్రామిక

నగరంలో 90% మంది నల్ల జాతీయులు మరియు లాటిన్ అమెరికా జాతీయులు కలిసి జీవనం ఉండేవారు. వీరు ఆ సమయంలో అక్కడ పోలీసు వ్యవస్థ ను నిర్మూలించే ప్రయత్నం చేశారు. కానీ పత్రికలలో మాత్రం అక్కడ పోలీసు వ్యవస్థ అవసరం లేని శాంతీయుత పరిస్థితులు ఉండటంతో పోలీసులు అవసరం లేదని ప్రచారం చేసుకున్నారు.

కానీ అది ఒక మిథ్య గా మిగిలిపోయింది. అక్కడ నివశించే నివాసితులు ఈ విషయం పై అసంతృప్తిని వ్యక్తం చేశారు. పోలీసు వ్యవస్థ ను తప్పుగా చూపించే ప్రయత్నం జరుగుతోందని, వాస్తవానికి దూరంగా ప్రచారాలు జరుగుతున్నాయని వారు ఆవేదన చేందారు. ఉదాహరణకు " అక్కడ పోలీసు వ్యవస్థ ఏమీ నిర్మూలించబడలేదు. వారి తీరు కూడా ఏమీ మార్చుకోలేదు. ప్రజలతో వారు మెలగవలసిన విధానం కూడా ఏమీ మారలేదు ". అని ఎప్పటి నుండో అక్కడే నివాసం వుంటున్న షరియం అనయ అనే వ్యక్తి విలేకరులకు తెలిపారు. ఇంకో ఇద్దరు నివాసితులు ఎడ్వైస్ మరియు కత్రీనా రామోస్ ఈ ప్రాంతం ను " పోలీసులు యుద్ధ భూమిలా భావిస్తారని తెలిపారు."

"ఇటువంటి సంధర్భాలలో కమ్యూనిజం నిజంగానే జాత్యాహంకార ధోరణులను రూపుమాపగలదా?" అని అనుమానంగా బోయింగ్ సంస్థ లో పని చేసే ఒక యువ శ్రామికుడు మన ప్రతినిధి ని అడిగాడు.

ఆ ప్రశ్నకు అవుననే సమాధానం మనం గట్టిగా చెప్పాలి. ఎందుకంటే కమ్యూనిజం అనేది పెట్టుబడిదారీ వ్యవస్థ లాంటిది కాదు. కమ్యూనిజం అనేది కలిసి జీవితాలను కలిసికట్టుగా బాగుచేసుకోవటం. మనందరి అవసరాలను మనందరూ కలిసికట్టుగా ఉండి తీర్చుకోవటము. ఇలా జరిగిన సమయంలో పెట్టుబడిదారీ విధానం వల్ల జరిగే దోపిడీలను నిరోధించగలుగుతాము. పెట్టుబడిదారీ వ్యవస్థ ఎప్పుడూ విభజించి పాలించాలనే సూత్రం పై ఆధారపడి పని చేస్తుంది. శ్రామిక వర్గాలను విభజనకు గురిచేసి వారి ద్వారా పారిశ్రామిక ఉత్పత్తి జరిపి అత్యుత్తమ లాభాలను భూస్వాములు ఆర్జించటానికి ఎల్లప్పుడూ వారి కృషి వారు చేస్తుంటారు. ఈ వ్యవస్థ ను ఇలా నడిపించటానికి, వారికి ఎల్లప్పుడూ రక్షణ

కల్పించటానికి పోలీసు వ్యవస్థ ఎప్పటికీ అవసరం. జాత్యాహంకార పూరితమయిన ఈ పోలీసు వ్యవస్థ ప్రపంచంలో ఏ మూలన అయినా సంపన్న వర్గాలకు, భూస్వాములకు మేలు చేసేందుకే పని చేస్తుంది తప్ప మిగతా ప్రజల రక్షణకు కానీ ప్రజల శ్రేయస్సు కొరకు కానీ పని చేయదు.

ఇటువంటి దురాగతాలకు చెరమగీతం పాడవలసిన సమయం ఆసన్నం అయ్యింది. అటువంటి పరిస్థితులను సాధించేందుకే మన మొదటి అడుగు ముందుకు పడాలి. పెట్టుబడిదారీ వ్యవస్థ పెట్టే ఈ భాధలను, అరాచకాలను, అణచివేతలను, వర్గాలుగా విభజించే కార్యక్రమాలకు, దోపిడీ వ్యవస్థలకు వ్యతిరేఖం గా మన అంతర్జాతీయ కమ్యూనిస్టు వర్కర్స్ పార్టీ పెద్ద ఎత్తున ప్రచారాలు, ప్రదర్శనలు చేస్తోంది. ఇటువంటి పెద్ద పెద్ద ఆలోచనలను ముందు ఉండి నడిపించాలంటే ఈ నవశకం లో సరికొత్త నాయకత్వం అవసరం. మనది అంతర్జాతీయంగా అందరి కొరకు పోరాడుతున్న పార్టీ. అందుకే మన పార్టీకి మీ కృషి అవసరం. మీ నాయకత్వం తప్పనిసరి. మేము మిమ్ములను మన పార్టీ లోకి చేరి నూతన ప్రపంచ స్థాపనకు కృషి చేయవలసినదిగా ఆహ్వానిస్తున్నాము.

కమ్యూనిస్టు ఉద్యమాలు మాత్రమే అన్నివైపుల నుండి పెట్టుబడిదారీ వ్యవస్థ ను కూకటి వ్రేళ్ళతో సహా పెకలించవేయగలదు. వారి అధికారమును తుత్తునీయలు చేయగలదు. వారి పోలీసు వ్యవస్థ ను నిర్వీర్యం చేయగలదు. ప్రజలందరి సౌకర్యం కోసం, సంక్షేమం కోసం పోరాడే కొత్త వ్యవస్థలను స్థాపించగలదు. అప్పుడు మాత్రమే పెట్టుబడిదారీ విధానం వల్ల కలుగుతున్న అవరోధాలను ప్రపంచ ప్రజలు జయించగలుగుతారు.

రండి! మన నూతన ప్రపంచాన్ని మనమే స్థాపించుకోగలమన్న బలీయమైన ఆలోచనను నిజం చేద్దాం. రండి! కొత్త వ్యవస్థలను నిర్మిద్దాం. రండి! చేయి చేయి కలిపి నవశకానికి నాంది పలుకుదాం!

ఎల్ సాల్వడోర్: రక్షణ వ్యవస్థ నిర్వహణ ఎలా నిర్వర్తించారో మాజీ గెరిల్లా యోధుల మాటలలో....

1979-1992 సంవత్సరాల మధ్య కాలంలో మధ్య అమెరికా ఎల్ సాల్వడోర్ దేశంలో అంతర్యుద్ధం జరిగింది. ఆ సమయం లో కొన్ని ప్రాంతాలను ప్రజలు హస్తగతం చేసుకుని స్వాతంత్ర్యం ప్రకటించుకున్నారు. ఆ ప్రాంతాలలో వారు రక్షణ వ్యవస్థ ను ఎలా నిర్వర్తించారో అని తెలుసుకునేందుకు జరిపిన ఒక ఇంటర్వ్యూ నుండి తీసుకున్న ఒక చిన్న భాగమే ఈ వార్తా రూపం...

ఆ అంతర్యుద్ధం లో ఎక్కువగా గ్రామీణ ప్రాంత ప్రజలు, పట్టణ ప్రాంతాలలోని ఫ్యాక్టరీలలో పని చేసే కార్మికులు పాల్గొన్నారు. అప్పుడు ఈ ప్రజలకు వ్యతిరేఖంగా అమెరికా దేశం యొక్క అండతో నియంతృత్వ ధోరణితో పాలన సాగిస్తున్న ఎల్ సాల్వడోర్ ప్రభుత్వం యుద్ధం చేసింది. అప్పటి పోరాట యోధులు ఎలా వారు అప్పటినుండి రక్షణ వ్యవస్థ ను నిర్వర్తించారో, కమ్యూనిస్టు సమాజాలు ఎలా రక్షణ వ్యవస్థ ను నిర్మించుకుని నిర్వహించుకుంటాయో, పోలీసు వ్యవస్థ లేకుండా ఎలా కమ్యూనిస్టు సమాజాలు వారి జీవన విధానాలను అందరికీ ఆదర్శప్రాయంగా తీర్చి దిద్దగలుగుతారో మనకు వివరించారు.

మన రెడ్ ఫ్లాగ్ ప్రతినిధి ఇద్దరు మాజీ గెరిల్లా పోరాట యోధులను ఇంటర్వ్యూ చేశారు. వారిలో ఒకరు మన రెడ్ ఫ్లాగ్ పత్రికను చదువుతున్నారట. మరొకరు "అంతర్జాతీయ కమ్యూనిస్టు వర్కర్స్ పార్టీ" సభ్యులు. వారు, వారితో పాటు పని చేసిన కొంతమంది కామ్రేడ్స్ మనకి విప్లవ సమయంలో ఎటువంటి ధోరణులు మంచివి కావో మనకు చక్కగా వివరించారు. దాని పై ప్రశ్నలు అడగగా వారు ఈ విధంగా సమాధానాలు ఇచ్చారు.

రెడ్ ఫ్లాగ్ ప్రతినిధి: అంతర్యుద్ధ సమయం లో మీరు రక్షణ, సహచరులలో క్రమ శిక్షణ వంటివాటిని ఎలా ముందుకు సాగేలా చేశారు? పోరాటంలో పాల్గొంటున్న వారు తప్పుగా ప్రవర్తించినప్పుడు, లేదా మనకు ద్రోహం చేయటం తలపెట్టినప్పుడు ఏ విధంగా సమస్యలను పరిష్కరించారు?

ఎఫ్ ఎం ఎల్ ఎన్ యొధుడు: " విమర్శ, ఆత్మ విమర్శ". ఈ రెండూ చాలా ముఖ్యమైనవి. అంతేగాక మనం ఏ పని చేసినా అది అందరికీ ఆమోదయోగ్యంగా ప్రజాభీష్టం మేరకు జరగాలి. ఆ మూడూ అంతర్యుద్ధ సమయంలో మేము సమస్యల నుండి గట్టిక్కటానికి, క్రమశిక్షణ మెరుగుపరచుకోవటానికి, మిగిలిన వారిలో ఆత్మ స్థైర్యం నింపేందుకూ చాలా బాగా ఉపయోగపడ్డాయి" అని మాజీ పోరాట యొధుడు ఒకరు మన ప్రతినిధి తో చెప్పారు. మోర్టాన్ లోని ఉత్తర ప్రాంతంలో 1970 వ దశకంలో ఈయన కుటుంబం మొత్తం కలిసికట్టుగా పోరాటంలో పాలు పంచుకుంది.

" అంతర్యుద్ధ సమయంలోనే మాలో ఉన్న అందరినీ మేము ఒకే మాట పై నిలపటం కాస్త కష్టం అయింది. కొంత మంది కామ్రేడ్స్ తో కష్టపడవలసి వచ్చింది. వారి హైవే లకు దగ్గరగా ఉన్న సమయాలలో దారికి అడ్డుగా నిలబడి కార్లు ఆపి వచ్చే వారి దగ్గర వెళ్ళే వారి దగ్గర డబ్బులు వసూలు చేసే వారు అని తెలిసింది. నిజానికి ఈ విషయం నడిపించే స్థాయిలో వున్న నాయకులకు తెలియదు. వారు ఇలాంటివాటిని అసలు ఒప్పుకోరు. మేము ఈ అవలక్షణాలను మొదట్లోనే త్వరగా గుర్తించగలిగాము. ఎందుకంటే మా ఎవరి దగ్గర డబ్బు లేదు. వారు అలా చేయటం వల్ల వారి దగ్గరకు డబ్బు వచ్చి చేరింది. ఎవరు అయినా ఎక్కడ అయినా, ఏది అయినా వస్తువులను కొనటం మొదలు పెడితే మేము వెంటనే అక్కడికి చేరి వొద్దని నివారించేవాళ్ళం."

“ మాలో ఒక వ్యక్తి ఉండేవాడు. అతను అప్పటికే ఇలా చాలా సార్లు నియమాలను అతిక్రమించాడు. అతడు పోరాటంలో అయితే బాగానే పాలు పంచుకున్నాడు. కానీ అతనికి అసలు మనం ఏ భావాలతో, కారణాలతో పోరాటా ఇకి దిగామో మరచిపోయాడు. యోధుడు ఎప్పుడూ అందరికీ ఆదర్శవంతంగా ఉండాలంటే, అందరూ అత ఇని అనుసరించాలంటే అతను చేసే పనులు కూడా ఆదర్శవంతంగా ఉండాలి.”

అతడు అలా చేసినందుకు శిక్షగా నాయకత్వం నిర్ణయం తీసుకుని అతడి దగ్గర్నుండి ఆయుధాన్ని హస్తగతం చేసుకున్నారు. అతనికి ఆహారాన్ని తక్కువగా ఇవ్వటం మొదలు పెట్టారు. అతడి మా తోటే నడిచేవాడు. కానీ అతని దగ్గర ఆయుధం లేకపోయే సరికి అతడు మరింతగా పాత ప్రవర్తనకు అలవాటు పడిపోయినాడు.

“ మా బలగాలలో సైనిక పోలీసు వ్యవస్థ లాంటిది ఏదీ లేదు. మాకు నాయకత్వం మాత్రం రాజకీయ సిద్ధాంతాలను, నాయకత్వ లక్షణాలను, పోరాటాలను ఏ విధంగా ముందుకు నడిపించాలో చాలా చక్కగా వివరించేవారు. మేము ఎప్పిడయితే సమావేశాలను ఏర్పాటు చేసేవారమో అప్పుడు మా నాయకత్వం ఒక పుస్తకాని పంచేది. ఆ పుస్తకం పేరు “ గెరిల్లా పోరాటం యొక్క 15 నియమాలు”. ఆ పుస్తకం మా పోరాటం లో చేరే ప్రతి కొత్త సభ్యునికీ ఎలా క్రమశిక్షణ తో ఉండాలో, నియమావళి ఏమిటో చెప్పటానికి చాలా బాగా ఉపయోగపడేది.”

కామ్రేడ్స్ ను పోరాటానికి తయారు చేయటానికి చాలా కష్టపడవలసి వచ్చింది.

మరొక ఎఫ్ ఎం ఎల్ ఎస్ మాజీ పోరాట యోధులు మన ప్రతినిధి తో మాట్లాడుతూ

“ నేను ఒక రోజు అడవిలో మరో ఇద్దరు కామ్రేడ్స్ తో కలిసి నడిస్తున్నాను. వారు మొదట యుద్ధం లో ఓడిపోయి గొడవ పడి, తర్వాత ఈ గెరిల్లా పోరాటం లో చేరారు. వారు ఇరువురూ

అంతకు ముందు సైన్యం లో పని చేసేవారు. ఆ సమయం లో అక్కడ సైనిక శిబిరాలలో మత్తు మందు వాడకం అలవాటు అయింది. వారు ఈ పోరాటం లో చేరక ముందు అవలంబించిన జీవన విధానాన్ని ఇక్కడ కూడా కొనసాగించారు. వారికి మత్తు మందు వాడకం మానలేని అలవాటుగా మారిపోయిందట. దానికి వారు బానిసలు అయిపోయారు. వారు ఆ పూర్వపు అలవాట్లను మా బలగం లో చేరినప్పటికీ మానుకో లేక పోయారు.”

మేము మొత్తం ఏడుగురం ఉండేవాళ్ళం. మొత్తం నిర్ణయాలు మా కనుసన్నల లోనే నడిచేవి. మేమే న్యాయ నిర్ణేతలము. ఆ సమయం లో ఏం చేయాల అని మేము చాలా సేపు ఆలోచించాము. మాలో ఇద్దరం ఒక వైపు. మరో ఐదుగురు మరో వైపు. ఆ ఐదుగురు, వారు చేసిన నేరానికి శిక్ష విధించాల్సినదే అన్నారు.

“ మనం ఇప్పటివరకు చాలా తప్పులు చేశాం. ఇంకా తప్పులు చేయటం నాకు ఇష్టం లేదు. నేను వీరితో కలసి ఈ పోరాటం లో పాల్గొంటూ వస్తున్నాను. ఇవి కాకుండా నేను ఇంకా చెడు అలవాట్లను, అవ లక్షణాలను, తప్పుడు వైఖరులను చూడలేదా ఏంటి? అని ప్రశ్నించాను.”

నేను అలా మాట్లాడే సరికి మాలో ఒక కామ్రేడ్ కు కోపం వచ్చింది. అత ఇకి నా మాటలు నచ్చలేదు. అతను కాస్త మనస్తాపానికి గురి అయినట్లు తెలిసింది.

“ అప్పుడు ఆ ఇద్దరు ఇదంతా జరిగాక కూడా మమ్మల్ని వదిలి వెళ్ళి పోవటమో, పోరాటం నుండి విరమించుకోవటమో చేయలేదు. వారే అసంతృప్తిగా ఉన్న కామ్రేడ్ ను సామాన్య ప్రజానీకం ఉన్న ప్రాంతం లోనికి తీసుకెళ్ళి మళ్ళీ మామూలు పరిస్థితులు వచ్చేలా చేశారు.

తర్వాత నేను మా నాయకులందరితో సమవేశం అయి మాట్లాడాను.

“ ఆ ఇద్దరూ తిరిగి సైన్యం లో చేరటానికి సిద్ధంగా లేరని, వారు ఎట్టి పరిస్థితులలో కూడా పోరాటానికి గానీ, ఉద్యమానికి గానీ ద్రోహం తల పెట్టరని వారికి చెప్పాను. వారు మనతో యుద్ధం చేసిన సమయం లో వారంతట వారిగానే మన నాయకుల ఎదుట లొంగిపోయారు.

వారి ఆయుధాలను కూడా స్వచ్ఛందంగా మనకు అప్పగించారు. అంతే కాక గాయపడిన మన కామ్రేడ్ దగ్గర్నుండి తీసుకున ఆయుధాన్ని కూడా అప్పగించేశారు. యుద్ధం ముగిసే సమయానికి వారు మిలటరీ కమండర్స్ గా వుంటారు. మనం కనుక వారిని విచారించి శిక్ష వేసినట్లయితే ఏమి అయ్యేది? మనం ప్రతి ఒక్కరి గురించి చాలా లోతుగా తెలుసుకోవాలి. మనం పోలీసులం కాదని గుర్తు పెట్టుకోవాలి.”

ఈ అనుభవాల నుండి మనం కమ్యూనిస్టు సమాజంలో పోలీసు వ్యవస్థ లేకుండా, ఎటువంటి యాజమన్యపు ఆధిపత్యాలు లేకుండా సమాజాన్ని ఎలా నడిపించవచ్చో తెలుసుకున్నాము. మనతో ఉద్యమాలలో పాల్గొనే ప్రతి వ్యక్తినీ ప్రోత్సహించటం, వారి ప్రాతినిధ్యాన్ని మెరుగు పరచటం ద్వారా అందరి మన్ననలను పొందగలుగుతాము. అందరూ కలిసి ఒకే మాట కోసం ఉద్యమాన్ని ముందుకు తీసుకెళ్ళగలుగుతాము.

ప్రజలందరినీ ఒకే తాటిపై కి తీసుకురావటానికి పోర్ట్ లాండ్ లో సమావేశమైన కామ్రేడ్స్.

పోర్ట్ లాండ్, ఆరిగన్ జులై 20:

ఆరిగన్ రాష్ట్రం లోని పోర్ట్ లాండ్ పట్టణం లో ప్రజలు సభలు నిర్వహించారు. ఇక్కడ జాత్యాహంకార ధోరణి తో నల్ల జాతీయుల పై దాడులను ఖండిస్తూ 50 రోజుల కంటే పైగా నిరసన ప్రదర్శనలు ఏర్పాటు చేశారు. వారు # బ్లాక్ లైవ్స్ మ్యాటర్ అనే నినాదాన్ని మారు మోగేలా ప్రపంచానికి వినిపించారు. అంతే కాక జాత్యాహంకార ప్రభుత్వ దాడులలో చనిపోయిన కామ్రేడ్స్ కు ఘనంగా నివాళు అర్పించారు.

ఈ మధ్య కాలంలో అమెరికా కాపిటలిస్టు నిరంకుశ ప్రభుత్వం, ఫెడరల్ హోంలాండ్ సెక్యూరిటీ సంస్థల పోలీసువారిని ప్రదర్శనలకు, ప్రదర్శనకారులకు వ్యతిరేఖంగా అణచివేయటానికి ప్రత్యేకంగా నియమించారు. పట్టణంలో అదే విషయం పై అందరూ చర్చించుకోవటం జరిగింది. జులై 2 వ తేదీన ప్రశాంత వాతావరణంలో ప్రదర్శనకారులు సభలు నిర్వహిస్తున్న సమయంలో పోలీసు వారే అల్లర్లు జరుగుతున్నట్లు వుండే వాతావరణాన్ని సృష్టించారు. సభలో ఉన్న ప్రదర్శనకారులను చెదరకొట్టి వారిని బలవంతముగా ముందుగా తీసుకువచ్చిన అద్దె కారుల లోనికి ఎక్కించారు. అక్కడ నుండి వెరే ప్రాంతానికి తరల్పించే ప్రయత్నం చేశారు. కారణం లేకుండా నిరంకుశంగా శాంతీయుత వాతావరణాన్ని పాడుచేసి అల్లర్లు జరిగేటవంటి పరిస్థితిని సృష్టించారు. ప్రదర్శనకారులలో ఒకరిపై ప్రాణాలకు హాని కలుగచేయని రబ్బరు బుల్లెట్ తో తల పై కాల్పులు జరిపారు. అతడు తీవ్రంగా గాయపడ్డాడు.

పోర్ట్ లాండ్ లో పోలీసులు మన కామ్రేడ్స్ చేస్తున్న ఉద్యమాలను నిర్వీర్యం చేయటానికి, ప్రదర్శనలను చెదరకొట్టటానికి తీవ్ర ప్రయత్నాలు చేస్తున్నారు. తద్వారా వారి నిరంకుశ పాలనను ముందుకు తీసుకుపోవాలని, పెట్టుబడిదారీ వ్యవస్థ ఆలోచనలను ముందుకు తీసుకుపోయే ప్రయత్నం చేశారు. ఇదే సమయంలో మనం తప్పనిసరిగా ఒక విషయం గుర్తుంచుకోవాలి. ఈ పెట్టుబడిదారీ వ్యవస్థకు ప్రతినిధులుగా పని చేస్తున్న పోలీసువారి చేత కాపిటలిస్టులు, ఆదిమ వాసులుగా గుర్తింపు పొందిన వారిపై తమ భావజాలాలను రుద్దటానికి ప్రయత్నాలు చేసి విఫలం అయ్యారు. దానికి వారు పోలీసు వారిచేత అత్యంత

క్రూరమయిన పనులను చేయించారు. టీయర్ గ్యాస్ ను ప్రయోగించారు. తద్వారా ప్రదర్శన కారులకి ఊపిరి ఆడకుండా చేశారు. ఇంకా ప్రదర్శన కారులకు ఎన్నో ఇబ్బందులు తలపెట్టారు.

మేము ఇక్కడికి ఏలా వచ్చామంటే:

జార్జి ఫ్లాయిడ్ హత్య జరిగిన తర్వాత దేశ వ్యాప్తంగా చాలా ఉద్యమాలు, ప్రదర్శనలు మే నెలలో మొదలు అయ్యాయి. ఈ ప్రదర్శనలకు అనేక మంది హాజరు అయ్యారు. అందువల్ల విభిన్న ఆలోచనలు, విభిన్న కోణాల సమాలోచనల తర్వాత పెద్ద ఎత్తున నిరసన ప్రదర్శనలే అన్నింటికీ సరి అయిన సమాధానం అని తేలింది.

ఈ ఉద్యమాలలో ప్రదర్శనల గురించి, శాంతియుత కవాతు ప్రదర్శనల గురించి, ఆర్థిక విషయాల గురించి, సమాజంలో ఉన్న ఇతరులకు విషయాలను వివరించటం, వారిలో చైతన్యం తీసుకురావటం, ఉద్యమకారుల తయారీ, వంటి వాటిపై చర్చలు ముమ్మరంగా సాగాయి.

ఈ విధంగా ప్రజలందరూ ఉద్యమాన్ని ముందుండి నడిపించటం వల్ల, అందరూ రకరకాల భావజాలాల నుండి రావటం వల్ల కొంత అభిప్రాయ భేదాలు ఉన్నాయి. అయితే చాలామంది వారిని వారు కమ్యూనిస్టులు గా అనుకోవటం లేదు. కానీ వారు అందరూ కమ్యూనిజం మరియు రెడ్ ఫ్లాగ్ నిర్దేశించుకున్న లక్ష్యాల సాధన గురించి అందరికీ తెలిసేలా ప్రచారం చేయటం మొదలు పెట్టారు.

ఆ లక్ష్యాలు ఇలా వున్నాయి:

* జాత్యాహంకార ధోరణి పై యుద్ధం

* అందరికీ ఆరోగ్యం

* నిరంకుశత్వ పోలీసు వ్యవస్థ నిర్మూలన

పోర్ట్ లాండ్ లో వేల కొద్దీ ప్రదర్శనకారులు సభలు నిర్వహించినప్పుడు వారు చురుకుగా పాల్గొన్నారు. వీరు ఎక్కువ మంది కొత్తవారే కావటం విశేషం. ఇలా కొత్త రక్తం ఉద్యమాలలోనికి రావటం నూతన ఉత్తేజాన్ని ఇచ్చింది. వీరిలో ఎవరికీ ఈ సంప్రదాయ రాజకీయ వ్యవస్థ ల పై నమ్మకం పోయింది. ఇప్పుడు వీరందరూ కొత్తదనం కోసం ప్రయత్నాలు చేస్తున్నారు. వారు ప్రపంచ వ్యాప్తంగా ఉన్న కమ్యూనిస్టుల మద్దతు కై ఎదురు చూస్తున్నారు. మార్పు మంచిదని వారి గట్టి నమ్మకం.

ఈ విధంగా ఉద్యమ కాలంలో మా బృందం సభ్యులు వ్యూహ ప్రతి వ్యూహాలు ఎలా వుండాలో చర్చించుకున్నాము. ఈ చర్చలు పోర్ట్ లాండ్ లోని మిగిలిన కామ్రేడ్స్ అందరినీ ఒకే మాట పై కి తీసుకు రావటానికి ఎంతగానో దోహదం చేశాయి.

సంఘ ప్రాధాన్యతలు:

ఎల్లప్పుడూ మా ఉద్యమాలలో నల్ల జాతీయులకు, ఆదిమ జాతి వార్గాల ఆలోచనలకు, మాటకు ప్రాధాన్యత ఉండాలి.

పరస్పర సహకారం:

ఒకరికొకరు ఆహార పదార్థాల విషయం లో ఉచితం గా సహకరించుకోవాలని నిర్ణయించుకున్నారు. ఉద్యమాలలో అన్ని విషయాలలో పాల్గొనాలని, ఉన్నంత లో సహాయం చేయాలని వారికి ఆహార సౌకర్యం కల్పించాలని నిర్ణయించాము. ఈ వ్యవస్థలను ఈ విధంగా ఏర్పాటు చేయగలిగితే ఈ ప్రదేశాలు ఉద్యమాలలో పాలు పంచుకునే వారికి కలుసుకోవటానికి వీలుగా ఉండే సందర్భం ఒకటి ఏర్పడుతుంది. ఇవే కాకుండా బట్టలు

పంచటం, ఉచిత పుస్తకాల పంపిణీ, వర్క్ షాపులు నిర్వహించటం వంటివి బాగా ఉపయోగపడతాయి.

వార్తా పత్రికలు:

రెడ్ ఫ్లాగ్ పత్రికకు వార్తలు రాయటం, దానిని వేరే వారికి చేరేలా సహకరించటం, బాగా ఆదరించే వారికి, కామ్రేడ్స్ కు పత్రికను సరఫరా చేయటం చేయాలి. సరికొత్త పాఠకులను రెడ్ ఫ్లాగ్ పత్రిక చదివేలా ప్రోత్సహించాలి. వారి సూచనల ను, సలహా లను, తీసుకోవాలి. అందరికీ పత్రికా రంగం యొక్క ఆవశ్యకతను తెలియ చేయాలి.

సోషల్ మీడియా ను ఆధునీకరణ చేసుకోవాలి:

సోషల్ మీడియా అందరికీ అందుబాటులో ఉండటం వల్ల పోర్ట్ లాండ్ లో జరిగిన అన్ని ఉద్యమాలు విజయాలను సాధించగలిగాయి. ఇప్పుడు ఎక్కడ ఏ విషయం జరిగినా, జరిగిన మరుక్షణమే ఆ వార్తను మనం అందరికీ చేరవేయగలిగిన శక్తిని సంపాదించాము. విషయాలని చిత్రాలతో, గ్రాఫుల సాయంతో చాలా సులభంగా అర్థం అయ్యేలా సామాన్య ప్రజానీకానికి మనం ఈనాడు సమాచారాన్ని చేరవేయగలుగుతున్నాము. ప్రజలను చైతన్యవంతులుగా తయారు చేయటానికి వారిని విద్యావంతులుగా మార్చటానికి ఈ సాధనాలు ఎంతో ఉపయోగకరం. సమచారంతో నిండిన గ్రాఫ్స్, చిత్రాలు, మొదలయిన వాటిని ఈనాడు పీ డీ ఎఫ్ కాపీ ల రూపంలో కూడా ఎవరికయినా చేరవేయ వచ్చు.

ఇన్స్ టా గ్రాం లో పేజీలను క్రియేట్ చేయటం ద్వారా విలువయిన సమాచారమును దగ్గర్లోని వారందరికీ షేర్ చేయవచ్చు.

కళలు:

కళలు అనేవి ఎటువంటి ఉద్యమాలలో అయినా విడదీయరానివి. కళాకారులు మాత్రమే చిన్న చిన్న విషయాలను సైతం ఎంతో నేర్పుతో బాగా అర్థం అయ్యే విధంగా చెప్పగలుగుతారు, ప్రదర్శించగలుగుతారు.

యువతరం:

యువరక్తాన్ని ఖచ్చితంగా ఉద్యమాలలో పాల్గొనేలా చేయాలి. ఈ మద్యకాలంలో పోర్ట్ లాండ్ ప్రాంతం లో జరిగిన ఉద్యమాలలో, ప్రదర్శనలలో యువ కామ్రెడ్స్ విరివిగా పాలు పంచుకున్నారు. వారే ప్రజలను చైతన్య పరిచారు. వారికి ఉద్యమాలలో పాల్గొనేటప్పుడు కాస్త స్వాతంత్ర్యం ఇవ్వాలి. విషయాలను వారికి వారుగా 'మావి' అని వారు చొచ్చుకుని పోయేలా చేయాలి. ప్రతి శుక్రవారం హైస్కూలు స్థాయి విద్యార్థులకు కవాతు కార్యక్రమాలు నిర్వహించటం ఒక సాంప్రదాయం గా చేయాలి. ఇలా చేస్తే మనకు యువరక్తం బలంగా తయారవుతుంది. ఎవరయితే ఇంకా ఉద్యమాలలో పాల్గొనటానికి ముందుకు వస్తారో వారికి ఒక మంచి అవకాశం కల్పించినట్లు అవుతుంది.

" మనం కనుక ఈ సమయంలో ఇక్కడ నల్ల జాతీయుల హక్కుల గురించి పోరాడినట్లయితే, అందరి హక్కుల గురించి మాట్లాడినట్లే, పోరాడినట్లేనని మనం అర్థం చేసుకోవాలి.

రెడ్ ఫ్లాగ్ నోట్:

మేము కొత్తగా రెడ్ ఫ్లాగ్ చదువుతున్న పోర్ట్ లాండ్ పాఠకులకు ధన్యవాదాలు తెలుపుకొనుచున్నాము. మీ నుంచి రెస్పాన్స్ కోసం ఎదురు చూస్తాము.

పోలీసు వారి క్రూరత్వం: కమ్యూనిజం కొరకు మనం చేయి చేయి కలపాలి.

దక్షిణాఫ్రికా జులై 19:

కోవిడ్-19 ప్రపంచ వ్యాప్తంగా తన విశ్వ రూపం ప్రదర్శిస్తోంది. ఈ సమయంలో మానవత్వం లేని పెట్టుబడిదారీ వ్యవస్థ తన అసలయిన రూపాన్ని ప్రజలందరికీ అర్థం అయ్యేలా

చూపుతోంది. మహమ్మారిని నిరోధించటంలో కానీ, సరయిన నిర్ణయాలు తీసుకోవటం లో కానీ ఈ కాపిటలిస్టు ప్రభుత్వ నాయకులు విఫలం అయ్యారు. ఇది ముందుగానే ఊహించిన పరిణామం. ఈ పరిస్థితిని చూడగలిగారు. ఎందుకంటే ఈ భూస్వామ్య విధానం తీవ్ర సంక్షోభం లో కూరుకుపోయి వున్నది. ఉత్పత్తి సామర్థ్యాలను ఎక్కువగా చేయటం వల్ల ఉత్పత్తి పెరిగింది. పెరిగిన ఉత్పత్తి వల్ల లాభాలు తగ్గాయి. ఇటువంటి పరిస్థితిని వారు ముందుగా ఊహించలేకపోయారు. ఇప్పుడు ప్రజలను కంట్రోల్ చేయటానికి నిరంకుశంగా ప్రభుత్వాలు ప్రవర్తిస్తున్నాయి. నిందలీ వేరే వారిపై మోపటానికి యుద్ధాలకు మొగ్గు చూపుతున్నాయి.

ఈ పెట్టుబడిదారీ విధానం అనేది స్వార్థపూరితమయిన విధానం. దోపిడీ దారీ విధానం. ఈ విధానం ప్రతీ రోజూ ప్రపంచవ్యాప్తంగా చాలా మంది జీవితాలను బలి తీసుకుంటుంది. ఇప్పటికీ దక్షిణ ఆఫ్రికా లో లాక్ డౌన్ విధించి సరిగ్గ మూడు నెలలు అయింది. ఇక్కడి కాపిటలిస్టు ప్రభుత్వం తమ నిరంకుశత్వాన్ని, ప్రతాపాన్ని ప్రజల పై చూపుతోంది. చాలా మందిని ఉద్యోగాల నుండి తొలగిస్తున్నారు. భద్రత లేకుండా పోయింది. పోలీసు మరియు సైన్యం అరాచకాలు పెరిగిపోయాయి. అనేక చోట్ల పౌరుల పై దాడులు జరుగుతున్నాయి. కొన్ని మరణాలు కూడా సంభవించాయి. వీటిని ప్రభుత్వ హత్యలని అనుకోవాలేమో? ఈ భూస్వామ్య ప్రభుత్వాలెప్పుడూ పోలీసు వారి స్వార్థ ప్రయోజనాల కోసం చక్కగా వాడుకుంటుంది.

అమెరికా లో జాత్యాహంకార ధోరణి వల్ల హత్యకు గురి అయిన జార్జి ఫ్లాయిడ్ మరణం తర్వాత ప్రపంచ వ్యాప్తం గా ప్రజలు, ఉద్యమ కారులు పోలీసులకు వ్యతిరేఖంగా ప్రదర్శనలను, ఉద్యమాలను చేపట్టారు. ఈ ఉద్యమాలు ముఖ్యంగా ఈ సమయం లో జాత్యాహంకార ధోరణుల పై వ్యతిరేఖంగా పోరాడుతున్నట్లుగా కనపడుతోంది.

కానీ ఈ ఉద్యమాలు కేవలం జాత్యాహంకార ధోరణుల పై మాత్రమే కాదు. మొత్తం భూస్వామ్య వ్యవస్థ కు వ్యతిరేఖంగా పోరాటం. పోలీసులు నిరంకుశంగా ప్రవర్తించటం అనేది కేవలం జాత్యాహంకారం తో నిడిన చర్య కాక పోవొచ్చు. కానీ పోలీసు వారి నిరంకుశత్వం మాత్రం ఖచ్చితం గా, పూర్తిగా పెట్టుబడిదారీ విధానం యొక్క స్వార్థ ప్రవృత్తిని, స్వార్థ

లక్ష్మాలను బయటపెడుతోంది. అసలు విలువలే లేని ఈ పెట్టుబడిదారీ వ్యవస్థ ఈ పోలీసు వారిని క్రూరులుగా, బలీయంగా, నిరంకుశంగా తయారు చేసింది. ఈ పెట్టుబడిదారీ వ్యవస్థ జాత్యాహంకారమును సృష్టించింది. సామ్రాజ్యవాద భావనల వల్ల ఈ జాత్యాహంకారం అనేది ప్రపంచం లోని దేశ దేశాలకు పాకింది.

పోలీసు వారి క్రూరత్వం, నిరంకుశత్వం మనం ప్రతి దేశం లోనూ చూస్తుంటాం. పోలీసులు నల్ల జాతి వారు అయినప్పటికీ, వారు వారి జులుం మళ్ళీ నల్ల జాతీయుల మేద మాత్రమే చూపుతారు. భారత్ పోలీసు భరతీయుల పై చూపుతుంది. ఈ పెట్టుబడిదారీ వ్యవస్థ పోలీసులను తమ ఆస్తులను రక్షించుకోవటానికి, శ్రామిక వర్గం లో అలజడులు రాకుండా నిరోధించేదుకు ఒక ఆయుధం లా ఉపయోగించుకుంటుంది.

ఇటీవలే దక్షిణ ఆఫ్రికా లో ఒకరిని పోలీసులు తీవ్రంగా చితకబాదారు. అతడినిన్వారు వివస్తుడిని చేసి మోకాళ్ళపై నుంచో పెట్టారు. ఈ సమయం లో పోలీసులు కేప్ టౌన్ నగర మేయర్ అయిన వ్యక్తి సూచనలను పాటిస్తున్నారు. ఆ మేయర్ ఎలా చెప్తే వారు అలా చేస్తున్నారు. ఆ మేయర్ ఒక ఫ్రైవేట్ లాండ్ విషయం లో ఒక పెద్ద వ్యక్తికి మద్దతుగా నిలిచాడు. మేయర్ ఆ ధనిక వర్గానికి చెందిన వ్యక్తి యొక్క ఆస్తులను కాపాడే ప్రయత్నం చేస్తున్నాడు. అంతేగాని న్యాయ అన్యాయాల గురించిన చింతనే అసలు లేదు. ఇది ఇల వుండగా పోలీసు వారు ఆ అమాయకుడయిన వ్యక్తి యొక్క ఇంటిని నేల మట్టం చేసి అతడికి నివాసం లేకుండా చేశారు.

కేప్ టౌన్ పట్టణం లో వున్న భూస్వాములకు సామాన్య ప్రజానీకం వేసుకున్న ఇళ్ల విషయం నచ్చటం లేదు. ప్రజలు నిర్మించుకున్న ఆ స్థలాలకు తమకు డబ్బు చెల్లించటం లేదని, ఖాళీ చేయమని ఒత్తిడి చేస్తున్నారు. పెట్టుబడిదారీ విధానం లో ప్రతి విషయం లోనూ లాభార్జన గురించే ఆలోచిస్తూ ఉంటారు. ఇక్కడ చూస్తే మిగతా వారంతా తిండి కోసం తిప్పలు పడుతుంటారు. పెట్టుబడిదారీ విధానం లో వారి లాభం కోసం ఎంతో మంది సహోదర, సహోదరీ మణులు తమ జీవితాలను కోల్పోతున్నారో, బానిసలుగా, పేదలుగా, వసతిలేని వారిగా మారిపోతున్నారో చెప్పలేకపోతున్నము. వీరు కరిగిపోయి వారికి లాభాలను ఆర్జించి పెడుతున్నారు.

మనం జాత్యాహంకారం తోనూ, పోలీసువారి క్రూరత్వం తో నిండిపోయిన ఈ సమాజాన్ని మనం మార్చాలంటే ముందుగా పెట్టుబడిదారీ వ్యవస్థ ను నిర్మూలించాలి. కమ్యూనిస్టు విప్లవాలు రావాలి. ప్రజలలో చైతన్యం రావాలి. ప్రపంచ వ్యాప్తంగా ఉన్న శ్రామికులు కమ్యూనిస్టు ప్రపంచ స్థాపనకోసం విప్లవాలను, ఉద్యమాలను ముందుండి నడిపించాలి. తద్వారా పెట్టుబడిదారీ వ్యవస్థ ను నాశనం చేయవచ్చు.

పెట్టుబడిదారీ వ్యవస్థ కాలిపోతున్న మంటలలో మనం కొత్త ప్రపంచపు వెలుగులను చూడవచ్చును. ఆ కమ్యూనిస్టు ప్రపంచం నిర్మించాలనే కల సాకారం చేసుకోవాలంటే అందరూ కలిసి కట్టుగా నూతన ప్రపంచ స్థాపనకు కృషి చేయాలి. ప్రజలందరి అవసరాలు తీర్చే ఆదర్శ ప్రపంచాన్ని నిర్మించాలి. తిండి, బట్ట, నీరు, నివాసం లాంటి కనీస అవసరాల కోసం ప్రజలు ఎటువంటి ఇబ్బందులూ పడకూడదు.

కోవిడ్-19 మహమ్మారి ప్రపంచాన్ని కుదొప్పేస్తున్న వేళ కాపిటలిస్టు వ్యవస్థ యొక్క లోపాలు, దురాగతాలు ఒక్కటొక్కటిగా బయట పడుతున్నాయి. ఇంకా ఆ డొల్లతనాలు చక్కగా ప్రజలకు అర్థం అవుతున్నాయి. అర్థం అయిన ప్రజలు మెల్లగా ఈ వ్యవస్థ పై వ్యతిరేఖత ను చూపుతున్నారు. వారికి కలిగిన ఈ పరిస్థితులకు మూల కారణం కాపిటలిస్టు వ్యవస్థే అని నమ్ముతున్నారు. చాలా మంది కార్మికులు ప్రంచవ్యాప్తంగా పెట్టుబడిదారీ వ్యవస్థకు వ్యతిరేఖంగా నినాదాలు చేస్తున్నారు. ఈ వ్యవస్థ నాశనానికి కృషి చేస్తూ నూతన కమ్యూనిస్టు ప్రపంచ స్థాపనే లక్ష్యం గా దూసుకు పోతున్నారు.

సామాన్య ప్రజానీకం మీద పోలీసు వారి దాడులు పెరుగుతున్న కొద్దీ పెట్టుబడిదారీ వ్యవస్థ ఎంతటి బలహీనమైనదో అర్థం అయిపోతుంది. ఇలాంటి పరిస్థితులలోనే మనం గట్టిగా నిలబడాలి. సరిగ్గా అర్థం చేసుకోగలగాలి. వచ్చిన అవకాశాలను జార విడిచి పెట్టకూడదు. ఉద్యమం కోసం రెట్టించిన ఉత్సాహం తో పని చేయాలి. ఈ దోపిడీ వ్యవస్థ కు వ్యతిరేఖం గా ప్రపంచ వ్యాప్తంగా వున్న శ్రామిక శక్తిని ఏకం చేయాలి. వారి మద్దతు కూడ కట్టుకోవాలి.

అలా జరగటానికి మనకు ఒక పార్టీ అవసరం. ఆ పార్టీ పేరే అంతర్జాతీయ కమ్యూనిస్టు
వర్కర్స్ పార్టీ.

ప్రపంచాన్ని సరిగ్గ అర్థం చేసుకోవటానికి, మార్పును కోరుకున్నట్లయితే మీరు ఖచ్చితం గా
ICWP లో చేరండి. భవిష్యత్తు అంతా మనదే! మనం జయించ వలసిన ప్రపంచం
ముందున్నది!